



Dokument ta' sessjoni

B9-B9-0436/2023 }
B9-B9-0442/2023 }
B9-0444/2023 }
B9-0445/2023 }
B9-0448/2023 } RC1

18.10.2023

MOZZJONI GĦAL RIŻOLUZZJONI KONĠUNTA

imressqa skont l-Artikolu 132(2) u (4) tar-Regoli ta' Proċedura

li tissostitwixxi l-mozzjonijiet għal riżoluzzjoni li ġejjin:

B9-0436/2023 (PPE)

B9-0442/2023 (Verts/ALE)

B9-0444/2023 (ECR)

B9-0445/2023 (S&D)

B9-0448/2023 (Renew)

dwar l-attakki terroristiċi ta' stmellija mill-Hamas kontra Iżrael, id-dritt ta' Iżrael li jiddefendi ruħu f'konformità mad-dritt umanitarju u internazzjonali u s-sitwazzjoni umanitarja f'Gaza (2023/2899(RSP))

Manfred Weber, Antonio López-Istúriz White, Michael Gahler, Rasa Juknevičienė, David McAllister, Željana Zovko, Isabel Wiseler-Lima, Andrey Kovatchev, David Lega, Tom Vandenkendelaere
f'isem il-Grupp PPE

Pedro Marques, Tonino Picula
f'isem il-Grupp S&D

RC\1288455MT.docx

PE754.339v01-00 }
PE754.343v01-00 }
PE754.345v01-00 }
PE754.346v01-00 }
PE754.349v01-00 } RC1

**Hilde Vautmans, Petras Auštrevičius, Malik Azmani, Nicola Beer,
Vlad-Marius Botoș, Catherine Chabaud, Dacian Cioloș, Ilana Cicurel,
Katalin Cseh, Nicola Danti, Bernard Guetta, Nathalie Loiseau, Karen
Melchior, Dragoș Pîslaru, Frédérique Ries, Ramona Strugariu, Dragoș
Tudorache**

f' isem il-Grupp Renew

Jordi Solé

f' isem il-Grupp Verts/ALE

**Anna Fotyga, Angel Dzhambazki, Ryszard Czarnecki, Bert-Jan Ruissen,
Joachim Stanisław Brudziński, Waldemar Tomaszewski, Assita Kanko,
Cristian Terheș, Anna Zalewska, Adam Bielan, Witold Jan
Waszczykowski, Bogdan Rzońca, Elżbieta Rafalska, Eugen Jurzyca, Carlo
Fidanza**

f' isem il-Grupp ECR

Fabio Massimo Castaldo

Riżoluzzjoni tal-Parlament Ewropew dwar l-attakki terroristiċi ta' stmellija mill-Hamas kontra Iżrael, id-dritt ta' Iżrael li jiddefendi ruħu f'konformità mad-dritt umanitarju u internazzjonali u s-sitwazzjoni umanitarja f'Gaza (2023/2899(RSP))

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar il-kunflitt bejn Iżrael u l-Palestina,
 - wara li kkunsidra r-riżoluzzjonijiet rilevanti tal-Kunsill tas-Sigurtà tan-NU u tal-Assemblea Ġenerali tan-NU,
 - wara li kkunsidra d-dikjarazzjoni tal-Kunsill Ewropew tal-15 ta' Ottubru 2023 dwar is-sitwazzjoni fil-Lvant Nofsani,
 - wara li kkunsidra l-Artikoli 2(4) u 51 tal-Karta tan-NU li jiżguraw id-dritt ta' awtodifiża,
 - wara li kkunsidra d-dikjarazzjoni kongunta mill-mexxejja ta' Franza, tal-Ġermanja, tal-Italja, tar-Renju Unit u tal-Istati Uniti tal-Amerka tad-9 ta' Ottubru 2023,
 - wara li kkunsidra d-Dikjarazzjoni tal-Prinċipji dwar Arrangamenti Interim ta' Awtogovernanza tat-13 ta' Settembru 1993 (il-Ftehimiet ta' Oslo),
 - wara li kkunsidra l-lista tal-UE ta' terroristi, li tinkludi l-Hamas bħala organizzazzjoni terroristika,
 - wara li kkunsidra d-dritt umanitarju internazzjonali, b'mod partikolari l-Konvenzjonijiet ta' The Hague tal-1899 u l-1907 u l-Konvenzjonijiet ta' Ġinevra tal-1949 u l-Protokolli Addizzjonali tagħhom,
 - wara li kkunsidra l-Artikolu 132(2) u (4) tar-Regoli ta' Proċedura tiegħu,
- A. billi fis-7 ta' Ottubru 2023, qrib il-50 anniversarju tal-attakk li beda l-Gwerra Yom Kippur, il-grupp terroristiku Hamas, li huwa elenkat fil-lista tal-UE ta' organizzazzjonijiet terroristiċi, wettaq attakk terroristiku ta' stmellija kontra Iżrael ta' krudeltà bla preċedent, inklużi atti ta' tortura u stupru; billi l-ġellieda terroristi tal-Hamas dahlu fit-territorju Iżraeljan waqt li llanċjaw b'mod massiv aktar minn 5 000 rokit; billi dawn l-attakki brutali, li kienu diretti prinċipalment lejn iċ-ċivili, irriżultaw fil-qtil ta' aktar minn 1 400 Iżraeljan u mill-inqas 75 ċittadin barrani, inklużi ċittadini tal-UE, li l-maġġoranza tagħhom kienu ċivili, inklużi tfal u trabi; billi mill-inqas 3 400 persuna sfaw midruba; billi l-grupp terroristiku Hamas hataf madwar 200 individwu u issa qed iżommhom ostaġġi f'Gaza, inklużi tfal, nisa, anzjani, superstiti tal-Olokawst u uħud minnhom ċittadini tal-UE; billi fit-13 ta' Ottubru l-grupp terroristiku Hamas habbar li 13-il ostaġġ kienu tilfu ħajjithom;

- B. billi s-7 ta' Ottubru 2023 kien l-aktar jum fatali għal-Lhud sa mix-Shoah u jirrapprezenta l-ogħla numru ta' fatalitajiet f'jum wiehed fl-istorja ta' Izrael;
- C. billi l-UE u l-Istati Membri tagħha kkundannaw bil-qawwa d-delitti mwettqa mill-Hamas u talbu ripetutament il-helsien immedjat u mingħajr kundizzjonijiet tal-ostaġġi kollha miżmuma f'Gaża; billi atturi reġjonali ewlenin bħall-Iran, il-Qatar, l-Arabja Sawdija, il-Kuwajt, is-Sirja u l-Iraq akkużaw lil Izrael bir-responsabbiltà tal-attakk; billi r-riskju ta' eskalazzjoni fir-reġjun huwa l-ogħla wiehed f'ħafna deċennji;
- D. billi fid-9 ta' Ottubru 2023 il-Ministru għad-Difiża ta' Izrael ħabbar assedju sħiħ tal-Istrixxa ta' Gaża, inkluż il-qtugħ tal-provvista tal-elettriku, tal-ikel u tal-ilma fiż-zona; billi l-Gvern Izraeljan sejjah 360 000 rizervista; billi fit-13 ta' Ottubru, il-Forzi tad-Difiża Izraeljani appellaw għall-evakwazzjoni ta' madwar 1,1 miljun Palestinjan li jgħixu fil-Belt ta' Gaża u fit-Tramuntana tal-Istrixxa ta' Gaża lejn in-Nofsinhar taż-zona; billi s-sospensjoni tal-provvista tal-elettriku, l-ikel, l-ilma u l-fjuwil għall-Istrixxa ta' Gaża tirriskja li tipprovoka d-deterjorament ulterjuri tas-sitwazzjoni umanitarja fir-reġjun, peress li l-popolazzjoni ta' Gaża ma tistax titlaq, minhabba li l-fruntiera tagħha mal-Egittu ilha magħluqa għal aktar minn gimgħa; billi aktar minn 2 600 Palestinjan f'Gaża nqatlu, aktar minn għaxart elef sfaw midruba u 'l fuq minn miljun ċittadin ta' Gaża, nofs il-popolazzjoni tal-Istrixxa ta' Gaża, s'issa ġew spostati fl-Istrixxa ta' Gaża;
- E. billi l-organizzazzjoni terroristika Hamas ma tirrapprezentax lill-poplu Palestinjan u l-aspirazzjonijiet legittimi tiegħu;
- F. billi l-Kummissjoni ma tkellmitx b'vuċi waħda dwar dan il-kunflitt, peress li ġew rilaxxati dikjarazzjonijiet kontradittorji mill-Kummissarju għall-Viċinat u t-Tkabbir u mill-Kummissarju għall-Ġestjoni tal-Krizijiet; billi saru aktar dikjarazzjonijiet mill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà u mill-President tal-Kummissjoni;
- G. billi 30 sena wara l-Ftehimiet ta' Oslo, il-kunflitt bejn Izrael u l-Palestina għadu mhux solvut;
- H. billi qed jiċċirkolaw ammont sinifikanti ta' informazzjoni falza u kontenut manipulat; billi m'għandu jkun hemm ebda tolleranza għat-terroriżmu, għall-glorifikazzjoni tal-vjolenza jew għal dawk li jsejhu għall-qerda ta' Izrael u tal-hajja Lhudija;
1. Jikkundanna, bl-aktar mod qawwi possibbli, l-attakki terroristiċi ta' stmellija mwettqa mill-grupp terroristiku Hamas kontra Izrael u jesprimi l-appoġġ tiegħu għall-Istat ta' Izrael u lill-poplu tiegħu; itenni li jeħtieġ li l-organizzazzjoni terroristika Hamas tinqered;
 2. Jitlob il-helsien immedjat u mingħajr kundizzjonijiet tal-ostaġġi kollha li ttieħdu mill-grupp terroristiku Hamas u li l-iġsma tal-ostaġġi mejta jingħataw lura; ifakkar li t-teħid ta' ostaġġi huwa ksur tad-dritt internazzjonali u jikkostitwixxi delitt tal-gwerra;
 3. Jesprimi s-sogħba profonda u s-solidarjetà sħiħa tiegħu mal-vittmi innoċenti fuq iż-żewġ naħat, qrabathom u l-gheżiež tagħhom;

4. Jappella biex dawk responsabbli għal atti terroristiċi u għall-ksur tad-dritt internazzjonali jinżammu responsabbli; itenni l-appoġġ qawwi tal-UE għall-ħidma tal-Qorti Kriminali Internazzjonali;
5. Jirrikonoxxi d-dritt ta' Izrael għall-awtodifiża, kif minqax fid-dritt internazzjonali u ristrett minnu, u jenfasizza li l-azzjonijiet ta' Izrael iridu għalhekk jikkonformaw strettament mad-dritt umanitarju internazzjonali; jissottolinja li l-attakki mill-grupp terroristiku Hamas u r-rispons Izraeljan jirriskjaw li jwasslu għal ċiklu intensifikat ta' vjolenza fir-reġjun;
6. Jissottolinja l-importanza li ssir distinzjoni bejn il-poplu Palestinjan u l-aspirazzjonijiet legittimi tiegħu minn naħa, u l-organizzazzjoni terroristika tal-Hamas u l-atti ta' terroriżmu tagħha min-naħa l-oħra;
7. Jinsab imħasseb ħafna dwar is-sitwazzjoni umanitarja li qed tiddeterjora b'rata mgħaġġla fl-Istrixxa ta' Gaża, fejn madwar nofs il-popolazzjoni huma tfal; jappella għall-ftuħ ta' kurituri biex tiġi pprovduta għajjnuna umanitarja liċ-ċivili fl-Istrixxa ta' Gaża u li dawn jinżammu miftuħa b'mod permanenti; ihegġegħ lill-komunità internazzjonali tkompli u żżid l-assistenza umanitarja tagħha lill-popolazzjoni ċivili fiż-żona; itenni li l-UE jeħtiġilha tkompli twasslilhom għajjnuna umanitarja; ihegġegħ lill-Eġittu u lil Izrael jikkooperaw mal-komunità internazzjonali biex jistabbilixxu kurituri umanitarji għall-Istrixxa ta' Gaża;
8. Jistieden lill-partijiet kollha jieħdu l-passi meħtieġa biex iġibu bidla fundamentali fis-sitwazzjoni politika, tas-sigurtà u ekonomika fl-Istrixxa ta' Gaża, inkluż il-ftuħ mill-ġdid tal-punti ta' qsim, filwaqt li jindirizzaw it-tħassib legittimu ta' Izrael dwar is-sigurtà;
9. Jikkundanna l-attakki bir-rokits sparati mil-Libanu u s-Sirja lejn Izrael; jistieden lill-Hezbollah u lill-gruppi militanti Palestinjani f'dawn il-pajjiżi biex jastjenu minn kwalunkwe att ta' aggressjoni kontra Izrael; jitlob, barra minn hekk, li jitnaqqsu t-tensjonijiet f'Ġerusalemm tal-Lvant u fix-Xatt tal-Punent;
10. Jitlob li titnaqqas it-tensjoni u li d-dritt umanitarju internazzjonali jiġi rrispettat bis-sħiħ; ifakkar fil-ħtieġa li tinstab soluzzjoni paċifika għall-kunflitt; jishaq li l-attakki fuq iċ-ċivili, inklużi l-haddiema tan-NU, il-haddiema mediċi u l-gurnalisti, u l-infrastruttura ċivili huma ksur serju tad-dritt internazzjonali;
11. Jistieden lill-Kummissjoni u lill-Kunsill jimplimentaw minnufih miżuri ta' tnaqqis ta' tensjoni bl-għan li jevitaw l-eskalazzjoni potenzjali tat-tensjonijiet attwali tul il-fruntiera Izraeljana-Libaniza f'kunflitt fuq skala kbira;
12. Jikkundanna, bl-aktar mod qawwi possibbli, l-appoġġ tal-Iran għall-grupp terroristiku Hamas u gruppi terroristiċi oħra fl-Istrixxa ta' Gaża, u jikkundanna r-rwol destabilizzanti tal-Iran fir-reġjun permezz tal-azzjonijiet tiegħu biex jincita l-vjolenza u jeskala l-kunflitt, kif ukoll l-appoġġ tiegħu għall-aġent tiegħu Hezbollah fil-kuntest tal-attakki; itenni t-talba tiegħu biex il-Korp kollu tal-Gwardjani tar-Rivoluzzjoni Izlamika u l-Hezbollah jiġu inklużi fil-lista tal-UE ta' organizzazzjonijiet terroristiċi u jitlob li

ssir investigazzjoni bir-reqqa dwar ir-rwol tal-Iran, kif ukoll ta' pajjizi ohra bhall-Qatar u r-Russja, fil-finanzjament u l-appoġġ tat-terroriżmu fir-reġjun;

13. Itenni l-appoġġ sod tiegħu għal soluzzjoni negozjata ta' żewġ stati abbazi tal-linji tal-1967 b'żewġ stati sovrani, demokratiċi li jgħixu maġenb xulxin fil-paċi u fis-sigurtà garantita, b'Ġerusalemm bħala l-kapitali taż-żewġ stati, u b'rispett shiħ tad-dritt internazzjonali; ihegġeġ lis-Servizz Ewropew għall-Azzjoni Esterna u lill-Istati Membri jfasslu inizzjattiva Ewropea biex jtkompla l-progress fir-rigward tas-soluzzjoni ta' żewġ stati; jenfasizza l-ħtieġa assoluta li l-proċess ta' paċi jerga' jitnieda mill-ġdid immedjatament;
14. Jistieden lir-Rappreżentant Għoli tal-Unjoni għall-Affarijiet Barranin u l-Politika ta' Sigurtà u lill-Istati Membri tal-UE biex b'mod urġenti jkomplu jieħdu azzjoni diplomatika biex jindirizzaw is-sitwazzjoni mas-shab fir-reġjun u mas-shab internazzjonali, inkluż fil-Kunsill tas-Sigurtà tan-NU, u jippruvaw jagħmlu l-almu tagħhom biex ilaqgħu lill-partijiet bl-iskop li jindirizzaw is-sitwazzjoni fir-reġjun u jahdmu biex isolvu l-kawżi ewlenin tal-kunflitt;
15. Jissottolinja li dikjarazzjonijiet u azzjonijiet mhux koordinati minn rappreżentanti varji tal-UE wasslu għal approċċ inkonsistenti lejn il-kunflitt; jinsisti li l-Kummissjoni u l-Kunsill jeħtigilhom jindirizzaw is-sitwazzjoni b'mod koordinat u b'vuċi wahda biex l-UE tkun tista' twettaq l-ambizzjonijiet ġeopolitiċi tagħha;
16. Ihegġeġ lill-Kummissjoni tagħti bidu għal rieżami bir-reqqa tal-assistenza finanzjarja kollha tal-UE lill-Palestina u lir-reġjun sabiex tiżgura li ebda fond tal-UE ma jiffinanzja direttament jew indirettament lil xi organizzazzjoni terroristika; jissottolinja li l-baġit tal-UE jrid ikompli jipprovdi appoġġ għall-bini tal-paċi u tal-istabbiltà fir-reġjun, għall-ġlieda kontra l-mibegħda u l-fundamentaliżmu u għall-promozzjoni tad-drittijiet tal-bniedem; jistieden lill-Kummissjoni tipprovdi, mill-aktar fis possibbli, ir-riżultati lill-Parlament fir-rwol tiegħu bħala l-awtorità baġitarja; jenfasizza li s-sitwazzjoni umanitarja fir-reġjun hija mistennija li tmur għall-agħar u jistieden lill-Kummissjoni tivvaluta mill-ġdid il-ħtigijiet ta' għajjnuna umanitarja fir-reġjun biex tiżgura li l-finanzjament tal-UE jkompli jilhaq lil dawk fil-bżonn ta' assistenza;
17. Jistieden lill-Kummissjoni biex mill-aktar fis possibbli tieħu rwol ta' koordinazzjoni mal-Istati Membri biex tiggarantixxi l-evakwazzjoni u r-ripatrijazzjoni sikuri u rapidi ta' kwalunkwe ċittadin tal-UE li jixtieq jitlaq mir-reġjun, abbazi tas-solidarjetà fost il-pajjizi tal-UE;
18. Jinsab imħasseb dwar iż-żieda fid-diskorsi antisemitiċi, fil-manifestazzjonijiet u fl-attakki diretti lejn il-poplu Lhudi sa mill-bidu tal-attakki terroristiċi tal-grupp terroristiku Hamas; jistieden għalhekk lill-Kummissjoni u lill-Istati Membri jieħdu l-miżuri kollha xierqa biex jiggarantixxu s-sikurezza taċ-ċittadini Lhud tal-UE, inkluż billi jipprovdu protezzjoni immedjata lill-iskejjel u lill-postijiet ta' qima; jikkundanna bil-qawwa l-qtil reċenti ta' għalliem fi Franza u ta' żewġ persuni Żvediżi fil-Belġju mwettqa minn terroristi Izlamiki;
19. Ihegġeġ lill-Kummissjoni tieħu l-passi kollha meħtieġa biex tiżgura li Meta, X u TikTok

jirrispettaw ir-regoli stabbiliti fl-Att dwar is-Servizzi Digitali¹ u, meta applikabbli, fil-Kodiċi ta' Prattika tal-UE dwar id-Dizinformazzjoni u li jittiehdu miżuri stretti kontra dawn il-pjattaformi jekk it-tixrid ta' kontenut ta' mibegħda u ta' hsara fuqhom ikompli mingħajr xkiel;

20. Jagħti istruzzjonijiet lill-President tiegħu biex tgħaddi din ir-riżoluzzjoni lill-Kunsill, lill-Kummissjoni, lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-gvernijiet u lill-parlamenti tal-Istati Membri, lill-Rappreżentant Speċjali tal-UE għall-Proċess ta' Paċi fil-Lvant Nofsani, lill-Segretarju Ġenerali tan-Nazzjonijiet Uniti, lill-Knesset u lill-Gvern ta' Izrael, lill-Kunsill Legiżlattiv Palestinjan u lill-Awtorità Palestinjana u lill-Parlament u lill-Gvern tal-Eġittu.

¹ Ir-Regolament (UE) 2022/2065 tal-Parlament Ewropew u tal-Kunsill tad-19 ta' Ottubru 2022 dwar Suq Uniku għas-Servizzi Digitali u li jemenda d-Direttiva 2000/31/KE (ĠU L 277, 27.10.2022, p. 1).